

# Altjóða oljufólk á ráðstevnu í Havn

Týsdagin og mikudagin verður stór altjóða oljuráðstevna hildin í Norðurlandahúsinum við luttøku av umleið 160 fólki. Talan er um granskarar og serfrøðingar innan oljuleiting og her serstakliga innan jarðfrøði og jarðalísfrøði. Endamálið er at skapa eitt forum fyri fólki, sum arbeiða við oljuleiting á Føroyaøkinum



Stór oljuráðstevna í Havn setir fokus á oljuleiting við Føroyar. Heri Ziska er ein av oddamonnum aftanfyrri stevnu

**RÁÐSTEVNA**  
Jan Müller  
jan@sosialurin.fo

Í mai 2004 skipaði Jarðfeingi (tá: Jarðfrøðisavnið) fyri tí fyrstu Faroe Islands Exploration Conference (FIEC). Hetta eydnaðist sambart heimasiðuni hjá Jarðfeingi so væl, at Jarðfeingi hevur gjørt av at skipa fyri hesari ráðstevnu annað hvørt ár. Í ár verður ráðstevnan hildin í Norðurlandahúsinum í døgnum 11. til 13. september.

Faroe Islands Exploration Conference er ein teknisk ráðstevna, har vísindafólk greiða frá sínum granskingsúrslitum, ið eru viðkomandi fyri kolvetnisleiting á føroyska landgrunninum, fyri javnlíkum. Á seinastu ráðstevnu vóru tað umboð fyri oljuumsitingar, granskingarstovnar og oljufeløg, sum lögdu fram. Komandi ráðstevna er nakað víðkað, soleiðis at hon nú byrjar mánadag

(11. september) við einum sokallaðum "field trip", har Jarðfeingi skipar fyri einum túri, hvørs endamálið er at hyggja eftir føroysku jarðfrøðini. Aftaná field trip verður ein móttøka (Icebreaker) á Føroya Náttúrugripasavni. Týsdagin byrjar sjálv ráðstevnan við fyrilestrum allan dagin. Um kvöldið verður skipað fyri einum "students evening", har roynt verður at skapa sam-

band millum føroysk jarðfrøðislesandi og møguligar arbeiðsgevarar.

Mikudagin heldur ráðstevnan áfram við fyrilestrum, og um kvöldið verður almenni ráðstevnu-dagurin á Hotel Føroyum.

Í sambandi við komandi ráðstevnu er avtala gjord við HYPERLINK "http://www.sindri.fo/" Sindri um, at Sindri skipar fyri eini ráðstevnu 14. september, sum er dagin eftir FIEC06. Endamálið við hesum degnum er, at tey, ið hava fingið granskingarverkætlanir stuðlaðar gjøgnum Sindri, leggja fram síni úrslit fyri almenninginum. Jarðfeingi skipar fyri Sindri-ráðstevnunum vegna Sindri.

Ráðstevnan hevur egnar HYPERLINK "http://fiec.jf.fo/Default.htm" heimasíðu við nærri upplýsingum um skrá, tilmelding og tiltøk annars.

Ráðstevnan í ár fer at seta fokus á oljuleiting við Føroyar. Í hesum sambandi kann nevast, at fyrilestrar vera um tær báðar boriverkætlanir, sum verða í 2007 og 2008, nevniliga Williambrunnin og Anne Marie brunnin. Eisini verður greitt frá Rosebankverkætlanini, har tað skulu borast triggir avmarkingarrunnar í næstum. Nógvir fyrilestrar eru um jarðfrøðilig viðurskipti og tær kanningar, sum bæði oljufólk og serkøn við lærdar háskúlar hava arbeitt við.

Talan er av sonnum um eitt sera gott avrik hjá Jarðfeingi, tí tað er ikki á hvørjum degi, at til ber at savna so mong professionell fólk á hesum øki til eina ráðstevnu í Føroyum og sum entá hevur Føroyar sum focus.

Norrøna heilsar Stena Don, sum borar á landgrunninum Mynd Arni C

## Løgreglutíðindi:

### Fullur maður leyp á sjógv

Tíðliga sunnumorgunin leyp ein maður á sjógv á Skálatrøð. Løgreglustøðin fekk fráboðan um hendingina, og teir megnaðu at bjarga manninum, sum var sera ávirkaður.

Teitur Joensen  
teitur@sosialurin.fo

Um 4-5 tíðina sunnumorgunin fekk løgreglustøðin í Havn fráboðan um, at ein maður ætlaði at leypa á sjógv niðri á Skálatrøð. Maðurin hevði sagt við eina konu, sum hann fylgdist við, at hann ætlaði at leypa á sjógv, so konan ringdi beinleiðis á løgreglustøðina. Ein bilur bleiv sendur oman, og eftir eina løtu funnu teir ein bunka av klæðum liggjandi á vegnum.

Teir fóru so at leita eftir manninum og funnu hann liggjandi á sjónum niðri við Skálatrøð. Løgreglan fekk hálað mannin uppá land, og skjótt var greitt, at maðurin eftir umstøðunum hevði tað gott. Hann var sera ávirkaður, kaldur og illa fyri. Hann bleiv fluttur beinleiðis á landssjúkrahúsið til viðgerðar.

### Rendu á við stolnum bili

Tveir gamlir kenningar hjá løgregluni í Klaksvík koma at frætta nærri frá bæði fúta og løgreglu, eftir at teir gjørdur um seg tíðliga sunnumorgunin.

Aki Bertholdsen  
aki@sosialurin.fo

Klokkan var knapt níggju sunnumorgunin, tá ið løgreglan í Klaksvík fekk boð um eitt ferðsluóhapp á Víkavegi.

Tveir mans komu koyrandi í bili. So hendi tað, sum ikki skuldi henda. Teir rendu á. Eftir óhappið hildu teir báðir til beins og rýmdu. Teir blivu tó sæddir, og síðani hevur løgreglan tikið báðar menninar. Hesir eru báðir gamlir kenningar, sum løgreglan hevur nógvar síður um. Tað vísti seg eisini, at bilurin, teir koyrdu í, var stolin.

Teir rendu á ein parkeraðan bil á Víkavegnum. Hesin bilur bleiv aftur skumpaður í ein triðja bil, so tilsamans triggir bilar fingi skaða. Talan er um umfangandi skaða, sigur løgreglan í Klaksvík.

Maðurin, sum var ferðamaður hevði koyrikort, men tað hevði forarin ikki. Men teir høvdu í hvussu so er báðir kenning og blóðroynd er tikin av teimum.



Soleiðis siggja teir báðir bilarnir út, sum sunnudagin vórðu árendir av einum druknum bilførara í stolnum bili



## Stevna við altjóða dámi

Í vikuskiftinum var stór útímissiðsstevna í Nesvík. Nógvar gjørd burtúr, og nógvar føroyskir trúboðarar fingi høvi at greiða frá teirra upplivingum. Á myndini eru tað Jórún og Nurlan Malaikiev, sum saman við soninum og foreldrunum hjá Jórún eta døgurða á forkunnagan hátt. Jórún og Nurlan eru trúboðarar, og tey arbeiða millum gøtubørn í Kiev, Ukraina. Les meira um útímissiðsstevnuna í Sosialinum í morgin.

- HeiniK

